

వీరు వా అభిప్రాయంతో ఏకీభవించకపోతే అది మీ దురదృష్టం. నా ఉద్దేశమేమిటంటే ఈ అచ్చు యంత్రమనేది రావడముంది చూచారా యిది దేశానికి పెద్ద బెడదై పోయింది.

వంట చెయ్యడం ఎలా? అందుకొక పుస్తకం. పెరట్లో కూరగాయలు పండించడం ఎలా? అందుకొక పుస్తకం. ఆఖరుకు 'మీ బిడ్డల్ని మీరు పెంచడమెలా?' ఇందుకున్నూ ఒక పుస్తకమే! ఏమండీ, నాకు తెలియక అడుగు తాను. మన స్వంత బిడ్డల్ని మనం పెంచుకోడానికి కూడా మనకింకొకటి బోడి సలహాలు కావలిసివచ్చాయా?

ఆ పప్పులు మా దగ్గరుడకవు. మా వూళ్ళో మేము బిడ్డల్ని పెంచే పద్ధతే వేరు. ఇది మిగిలిన లోకులకంతా అదర్పప్రాయమని నాగట్టి నమ్మకం. కానీ దీన్ని గురించి లోకానికి తెలియవద్దా? తప్పకుండా తెలిసితీరాలి. అందువల్ల లోక తల్యాణం నిమిత్తం ఈ పనికి పూనుకోడమైంది.


ఒకనాటి ఉదయం మావూరి బడిగంట మ్రోగింది. 'టంగు టంగున మ్రోగింది. అని నేను చెప్పలేదు. ఇందులోని అంతర్యాన్ని మీరు శ్రద్ధగా గమనించాలి. కొండవూటనీళ్లు త్రాగడం వల్ల రాచిపోయిన గొంతుకలా బడిగంట తున్నుతున్నున మ్రోగింది. అందుకు కారణం 'బెల్ సుత్తి' మాయం కావడం! ఉదయం తొమ్మిది గంటలకు ప్రారంభమయ్యే బడికి చాలామంది పిల్లలు ఏడింటికల్లా వచ్చేస్తారు. వచ్చింది మొదలు ఏమాత్రం ఆలస్యం చెయ్యకుండా ప్రహారీ మొండి గోడలపైన, చెట్లకొమ్మలపైన, పూరింటి

దూలాలపైన ఎక్కడా సర్కుస్ ఫీట్లు అభ్యాసం చేస్తారు. గంట తొమ్మిది కావచ్చేటప్పటికి బెల్ కొట్టే మహదవకాశాన్ని చేజిక్కించుకోడం కోసం మా పిల్లలుచేసే వ్యక్తిగత ప్రయత్నాలవల్ల 'బెల్ సుత్తి' మాయమైపోతుంది. ఎవడి దగ్గరుంటుందో అంతుపట్టదు. బడిలో నేను హెచ్చార్చి గడండ్డి! (బడిబయట నాకు చాలా హోదాలున్నాయిలేండి.) 'రేయ్, గంటకొట్టండ్రా. అని నేననుస్తాను. అప్పుడు బెల్ కు చేరువగా పున్నకుత్రాడు చేతికిదొరికన కంకర రాయితో దాన్ని వాయిచేస్తాడు. పాపం, గంట టంగుటంగున మ్రోగమంటే ఎలా మ్రోగుతుంది? అదండీ విషయం!

గంట మ్రోగిన తర్వాత ఆనాటి ఉదయం మా బడిలో ప్రార్థన అనే తతంగం కూడా జరిగింది. ప్రత్యేకత ఏమీలేదు. అన్నిరోజులూ ఎలా జరుగుతుందో, ఆ రోజున్నూ అలాగే జరిగింది. గంట కొట్టడానికి, ప్రార్థన చేయడానికి అట్టే తేడా వుండవలసిన అవసరం లేదని మా పిల్లల

నిశ్చితాభిప్రాయం. భక్తిని, సంగీతాన్ని మైనస్ చేసి ప్రార్థనా గీతాన్ని ఒక సామూహిక ఘోషగా వినిపించడం చిరకాల సాధనవల్ల వాళ్లకలవదిన కూసువిద్య.

ప్రార్థనానంతరం హాజరు పట్టిచేత బట్టుకుని నేను క్లాసు రూంలోకి జొరబడ్డాను. జొరబడ్డానికిదేమైనా అహవరంగమా అని మీరనుకోవచ్చు. ఇంచుమించుగా అంతేనండీ! జనాభా పెరగడం వల్ల, ధరలు పెరగడంవల్ల, నిరుద్యోగులు పెరగడం వల్ల, దరిద్రం పెరగడంవల్ల మానవ జీవితం పరిసరాలతోనూ, పరిస్థితులతోనూ ఒక అనివార్యమైన పోరాటంగా పరిణమించింది గదా! మా పిల్లలు పెరిగి పెద్దదాళ్ళయ్యేటప్పటికి పరిస్థితులు మరింతగా విషమించవచ్చు. అందువల్ల దూర దృష్టితో భావి జీవితానికి అవసరమైన తరిబీదునంతా మేము కుటుంబ స్థాయినుంచీ, పాఠశాలస్థాయినుంచీ, వాళ్ళకందిస్తున్నాము అసలంతవరకు ముందు 'క్లాస్ రూం' అన్నాను కదండీ! అది వట్టి ఆర్థంలేని మాట! క్లాసు కొక్క రూమయితే అది క్లాసు రూము. అన్నిక్లాసులూ ఒక రూములోనే ఉంటే దాన్ని క్లాసు రూం అనడం ఎలా పొసుగుతుంది? మధ్య గోడలేని అయిదంకజాల పూరిండ్లు రెండింటిని కలిపి దానికి మేము 'ప్రాథమిక పాఠశాల' అని బోర్డు తగిలించాము. నేమ్ బోర్డు వ్రేలాడుతూవుంటుంది గనుక అది పాఠశాల కాదని నిరూపించడం మీ తరం కాదు. మేకల మందను దడిలోకి తోలి నట్టుగా రెండువందల యాభైమంది పిల్లల్ని మేము అందులోకి తోలేస్తాము. క్లాసుకు క్లాసుకు మధ్య హద్దు లేవీ కనిపించకపోతే, అది వర్గరహిత సమాజానికి మేము వేస్తున్న పునాది అని మీరనుకోవాలి. అయితే మా కొండ గుర్తలేవో మాకున్నా యనుకోండి! ఆగ్నేయ మూలలో ఒకభో క్లాసు, నైరుతి మూలగా నాలుగో క్లాసు. వాయవ్యం ఈ అయిదు. ఈశాన్యంలోరెండు.... అబ్బ, ఎంతతొంద



రండి మీకు! మూడో తరగతికూడా వుంది లెండి! ఆయితే అది నాలుగోడల మధ్య వుండదు. టీచరు లేకపోవడం మూలాని అది స్వేచ్ఛా వాయువులు పీల్చుకుంటూ హాయిగా బడి వెనుక చెట్ల క్రింద వుంటుంది. విడిగా అక్షరం ముక్కలు నేర్చుక తీరాలన్న పట్టింపు మా పిల్లలకు గానీ, ఎట్లాగైనా వాళ్ళకు చదువు వచ్చేటట్టు చూడాలన్న కక్కుర్తి మా ఉపాధ్యాయులకుగానీ లేదని హెచ్చాస్తర్మిగా నేను సాదికారంగా చెప్పగలను. పరీక్షలనే వాటికి పూచిక పుల్లంత నిలువైనా లేదని ప్రతి రోజూ బడిని పావనం చేస్తూ వుండే పై తరగతికి వెళ్లడం భాయమనీ గ్రహించలేని అజ్ఞానునేం కాదు మా కుర్రవాళ్ళు ఒక వేళ ఏదైనా గ్రహపాటువల్ల ఒకటో ఆరో అక్షరం వచ్చినప్పటికీ ఆ చదువును పూర్తిగా విస్మరించడానికి వీలుగా వై తరగతులకు వెళ్ళినప్పుడు చదువుం మకిలి సోకి వాళ్ళమనసులు మలినం కావడానికి వీలేకుండా మూడో తరగతి పిల్లలకివిధంగా మేము ఆరుబయలు చెరసాల ఏర్పాటు చేశాము.

తొడ తొక్కిడిగా వున్న పిల్లల్లోనుంచి దారి చేసుకుంటూ వెళ్ళి నేను ఆయిదో తరగతి కుర్చీలో కూచున్నాను. హాజరు వేయడం కోసం రిజిస్టరును తొడవైన పెట్టుకున్నాను. చేబిలు వంగతి ఆడక్కండి! చేబిలును గురించి మా స్కూలు ఉపాధ్యాయులకు తెలిసిందల్లా దాని స్పెల్లింగు మాత్రమే. వరుసగా పేర్లు పిలుస్తున్నాను. పదకొండో పేరు దగ్గర కలం ఆగిపోయింది.

“రాంబాబు లేదుసార్! రాలేదు సార్!” అంటూ వదివన్నెండు కంఠాలు ఒక్కొక్కటిగా ఉద్ఘోషించాయి.

రాంబాబు స్కూలుకు రాకపోవడం నిర్ధారమే! బడికి రెగ్యులర్ గా వచ్చే అబ్బాయి రాంబాబు. విద్యను కోరివచ్చే వాడు కాదు గనుక ‘విద్యార్థి’ అనిపేర్కొనడం బాగుండదు. ‘కీర్తి’ అంటే ఆమాట సత్య సమ్మతంగా వుంటుంది. ఉదయం ఏడునుంచి తొమ్మిదిదాకా, మధ్యాహ్నం పన్నెడున్నర నుంచి ఒకటిన్నరదాకా. సాయంకాలం నాలుగునుంచి ఐదాకా చీకటివడేదాకా ప్రతిరోజూ మూడం

మనోమనో



మధుకొంతుకంకొబ్బొం

చెల్లో జరిగే కబాడీ ఆటలో ఒక జట్టుకు తిరుగులేని నాయకుడు రాంబాబు. వచ్చులేని పిల్లలా, రాంబాబులేని స్కూలేమిటి! హాజరు గుర్తించడంతోనే, నేనుసారా రణంగా ఒక ఆత్యవసర కార్యక్రమంలో పాల్గొన వలసివుంటుంది. పాఠాలు చెప్పడం కాదు. నేరాలు విచారించడం. సుబ్బారాయుడిగా రబ్బాయి మేదర గంగన్న కొడుకును మురికినీటి గుంటలో పడ


ద్రోసి వుంటాడు. మునసబుగారి మనుమడు మునగచెట్టు వీరయ్య కొడుకును వెమరుబెత్తంతో బాదివుంటాడు. సర్పంచి గారి సుపుతుడు నత్తికిష్టిగాణ్ణి నెత్తు రొచ్చేటట్టుగా కొరికేసి వుంటాడు. ఇలాంటి క్రిమినల్ కేసులేగాక పుస్తకాలు కనిపించకపోవడం. కలలు గల్లంతు కావడం. తావులు దురాక్రమణచెయ్యడం మొదలైన ఏవిల్ కేసులు మరెన్నో! కోర్టు

వ్యవహారాలంటే ఏమిటో తెలియని దుర
వస్థ ఏర్పడకుండా భావిపౌరులకి శిక్షణ
బాగా ఉపకరిస్తుందని మా విశ్వాసం.
సైగా న్యాయమనేది అందరికీ ఒకేవిధంగా
గాక. అస్తి, అంతస్తు, పలుకుబడి మొద
లైన వాటిని బట్టి విభేదిస్తూ వుంటుందన్న
వాస్తవికపరిణానం పిల్లల్లో నెలనాటుకునే
టట్టుగా, తీర్పులివ్వడంలో కూడా వెనక
జాగరూకత వహిస్తాము. ఈ జరుగు
విషయాల అలజడిలో పడిపోయి రాంబాబు
గ్రేర్ హాజరు కావడం గురించి నేను
తాత్కాలికంగా విస్మరించాను.

ఇంటర్వెయ్లో నేను వీధి కొనన వున్న
పోస్టాఫీసుకు వెళ్ళి వచ్చేటప్పటికి పాఠ
శాల వాలకం కోలాహలం ఉద్భవించిన
ప్పటి క్షీరసాగరాన్ని తలపిస్తూ వుంది.
పులిడిండి సుబ్బారాజు భార్య కనకమ్మ
ఎత్తయిన బండ పైన నిల్చుని, అధికార
పజ్జెన్ని దుయ్యబట్టే ప్రతిపక్ష సభ్యు
రాలిలా తలత్రిప్పతూ, చేతులూపుతూ
మాట్లాడేస్తోంది. చుట్టూమూగి బడిపిల్లలు
ఎంతోబుద్ధిగా, ఆసక్తిగా ఆమె ప్రసంగాన్ని
వింటున్నారు. గ్రామ ప్రజలు కొందరు
ప్రత్యేకాహ్వానితుల హోదాలో విచ్చేసి
సభను జయప్రదం కావిస్తున్నారు.

“ఏమయ్యో నేనొక మాటడగతా!
ఓ కుర్రాడు బడికి రాకపోతే ఎందుకు రాలే
దని అయ్యవారు తెలుసుకోవద్దా? ఇంట్లో
వుండి రాలేదా? ఇంట్లో లేకరాలేదా?
ఓంట్లో బాగుండక రాలేదా? ఓంట్లో బాగుండి
కూడా రాలేదా? రాకపోతే ఏమయ్యాడు
పోనీ అదంతా తెలుసుకునే ఒక లేకపో
యిందేననుకో! ఇంటికై నా చెప్పివంపొద్దా.
ఇప్పుడు నేనున్నాను. రాంబాబు తల్లిని.
బిడ్డ ఇంట్లోనూ లేక, బడిలోనూ లేకపోతే
నేనేమనుకోవాల? ఏగంగలో దూకాలా?
ఇంతకూ ఈ స్కూల్లో అయ్యవారు మేలు
కున్నట్టా? నిద్రపోతున్నట్టా? వచ్చిన
గొడ్డును కట్టెయ్యాలనిగానీ, రానిగొడ్డును
వెదుక్కోవాలని గానీ, తెలియకపోయాక
యింక ఏళ్ళకు గవుర్యెంటు జీతాలిచ్చే
దెండుకంటా?”

పిల్లలకు చదువు చెప్పడం కోసం గవ
ర్యెంటు మాకు జీతాలిస్తోందని నేను కన
కమ్మకు బదులు చెప్పి వుండొచ్చు. కానీ
అలా చెప్పడంలో పొంచివున్న ప్రమాద



మేమిటో నాకు తెలుసు. ఏదీ, మా అబ్బాయి
కొక అక్షరం మక్కయినా రాలేదేమని
నిలదీసి అడిగితే అప్పటికే ఆమెకు జవాబు
చెప్పడం కష్టం. అందుకని నేనామెతో
యద్ధానికి దిగడం వల్ల సందికే పూను
కున్నాను.

“అమ్మా, కనకమ్మా, నీకు కోపం రావ
డము నబబే! ఒప్పుకుంటున్నాను గదా! నాది
పొరబాచై పోయింది రాంబాబు స్కూల్లో
లేకపోవడం వల్ల ఇంట్లో వుండి వుండొచ్చు
ననుకున్నాను. నువ్వు వాడినే కక్కడికై నా
వంపించి వుంటావనుకున్నాను. లేకుంటే
వాళ్లనాన్న వాడికేదై నావని పురమాయించే
దేమోననుకున్నాను. రాంబాబును గురించి
అచూకీతీయకపోవడానికి యింతకుమించిన
దురుద్దేళ్లమేదీ లేదు. అయినా యిప్పుడు

మించిపోయిందేముంది? నాదగ్గర మెరిక
ల్లాంటి కుర్రాళ్లున్నారు. వాళ్లతో పు లా
దొరువులా, వాగులా, వంకలా అ స్త్రీ
గాలింది రాంబాబు ఎక్కడున్నా వట్టు
కొస్తాను. నీ కొడుకును నీకు పు వ్వుల్లో
పెట్టి అప్పగించే పూచి నాది! కానీ అవనికి
పూనుకోడానికి ముందు, రాంబాబు త ల్లి
విగా నువ్వు నీ సహకారం కొంత
మాకందివ్వాలి” అన్నాను.

నా చాణక్యనీతి ఎదుట కనకమ్మ చిత్తు
చిత్తుయిపోయింది. గాలితో పోట్లాటకు
తలపడిన మల్లయుద్ధ వీరుడిలా బి క్క
చూపులు చూడసాగింది.

ఆ సందర్భాన్ని మెలకువగా ఉపయో
గించుకుంటూ నేను అనలు సినలై నవత్తే
దారీ సరళిలోకి దిగేశాను. “ఏమమ్మా,
కనకమ్మా! నువ్వు క డ వ టి సా రి గా
రాంబాబును చూచిందెప్పుడు! అ వ్వు డు
వాడేం చేస్తున్నాడు?”

గుప్పిట్లో చిక్కిన మిడతలా కనకమ్మ
గుడ్డు మిటకరించింది. “నేనా! రాం బా
బునా! నిన్న మధ్యాహ్నం టో జ నా ని కి
వచ్చాడు గదా! అదేనయ్యా నే ను వా ళ్లి
చూడం!”

“మరైతే నిన్న రాత్రికూడా వాడిం
టికి రాలేదన్నమాట! ఎక్కడ టోం
చేశాడో?”

“అబ్బే, వచ్చే వుంటాడు. నేనింట్లో
లేనే! మా మేనత్త కూతుర్ని యిం టి
పిల్చుకునే శాస్త్రమైతే దానికి నేను. మా
ఎదురింటి మంగమ్మపిన్ని, మి ద్దిం టి



చిత్రం : పోహారి రమాదేవి.
తిమ్మనముద్రం

కామాక్షమ్మ యింకా అయిదారు మందిమి కలిసి తిప్పరాజు పేటకెళ్ళిపోయాము. తిరి గొస్తూ రుద్రవరంలో రెండో అట సినిమా చూచుకుని మూడు గంటల బండి మన స్టేషనులోకి వచ్చేటప్పటికి యిల్లుజేరుకు న్నాము...."


"పోనీ, అప్పుడైనా నువ్వు రాంబాబు యింట్లో వున్నదీ. లేనిదీ గమనించి వుండొచ్చుగదా?"

"అయ్యో, యింటి దగ్గర వదుకునే అలవాటువాడికెక్కడిదండీ అయ్యగారూ! నడివీధిలో మా ఆడపడుచు నిచ్చాంగదా! గ్రామవావడి దగ్గర మా చిన్నతా వాళ్ళు న్నారుగదా! ఇంకా పూరంతా బంధువులా మరేమన్నానా! కుర్రాడు తన సావాస కారులతో కలిసి ఎక్కడ వదుకుంటాడో, ఏమో! కుర్రాడెక్కడ వదుకుంటే నేమిలే అని మేమూ పట్టించుకోము. ఎక్కడ వదుకున్నా వాడు తెల్లవారాక చద్దన్నం కోసం యింటి కొచ్చేస్తాడు...."

"మంచిదేనమ్మా! ఊళ్లో యిక్కన్ని మనవే ననుకోడం. ఎక్కడ నిద్రోస్తే అక్కడ వదుకుని నిద్రపోవడం. ఎంత బంధువులైనా దూరి తినడం బాగుండదు గనుక భోజనానికి మాత్రం యింటికి రావడం. యిందతా చాలా బాగుంది. అయితే, ఈ రోవుజుదయం చద్దన్నంకోసం యింటి కొచ్చినప్పుడైనా వాడు నీకు కనిపించి వుండాలిగదా!"

"సరేసరి! ఇంట్లో కూచుంటే నాకెట్లా జరుగుతుందండీ అయ్యగారూ! జెర్నీ అవుకు గడ్డి తేవాలిగదా! ఆవేళప్పుడు నేనింట్లో వుండనే!"

నర 'సింహాలు'



ఆతను లయన్
ఆతని భార్య లయనెస్
వారి బిడ్డలు రియోలు
అందుకే వారుండేది
ఇల్లు కాదు.... వనం!

—పంతుల సుబ్బారావు

"అవునమ్మా! నువ్వింట్లో లేకపోతే వాడికి చద్దన్నం పెట్టేదెవరు?"

"ఒకరు పెట్టాలిని పనేముంది! చక్కా వస్తాడు. ఇంటి చూరులో మేము తాళం చెవిని దాచిపెట్టే చోటాకటి వుండిలెండి! దాంతో తాళం తీసి వాడిపాటుకు వాడుకంచం పెట్టుకుని అన్నం తింటాడు. మళ్ళీ తాళం వేసి, చెవిని చూరులోనే పెట్టి బడికొచ్చే స్తాడు...."


ఇంకేమని ఆడగారో తోచకనే ను కొద్దిక్షణాలు మౌనంగా వుండిపోయాను. చింతలపల్లిలో సిరిగంధం వాల్లింటి ఆడ పడుచు కనకమ్మ, మా పూళ్ళో పులిదిండి వాల్లింటికి కోడలుగా వచ్చింది. అటూ యిటూ గూడా బంధువుల బలగంహెచ్చు.

ఒక పూళ్ళో అమ్మాయినియింటికి పిలుచు కునే శాస్త్రం. ఇంకొక ఊళ్ళో ఉగాది సాంగ్యం. ఒకచోట పురుడు ఇంకొకచోట పుట్టు వెంట్రుకలుతీయడం. చాలని దానికి పెండ్లిండ్లు. ఈ బంధు కార్యాన్నింటికి వెళ్ళవలసి వుండడంవల్ల కనకమ్మ వరసగా నాలుగురోజులు యింట్లో వుండడం కుదరదు. ఇంట్లోవున్న రోజుల్లో తెల్లవారగానే ఆమె గడ్డికోసం వెళ్ళడం తప్పని పరి. అమ్మలక్కలతో పిచ్చాపాటికింక మిగిలి నవి మధ్యాహ్నం వేళలే! పవేళ్ళ కొడుకు రాంబాబూ రాత్రుల్లో యింటి దగ్గర వదు కోడు. ఉదయం వాడువచ్చేసరికి కనకమ్మ యింట్లో వుండదు. ఈ లెక్కన తల్లిని కొడుకు, కొడుకును తల్లి చూడకుండా రోజులకు రోజులే గడిపెయ్యవచ్చునని నాకప్పుడు బోధపడింది. కానీ కొంచెం పునరాలోచనచేసి చూచుకున్నాక కనకమ్మ కథనంలో ఎక్కడో ఒక 'లింకు' సరిగ్గా అతకడం లేదని నేను గ్రహించాను. చటుక్కున అదిగూడా స్ఫురించింది. అన్నట్టూ యింట్లో వున్నది తల్లి కొడుకులిద్దరే కాదుకదా! ఆ మూడోవ్యక్తి ముఖ్యమైన వ్యక్తి గూడా - అతడి మాతే మిటి?

"చూడమ్మా, కనకమ్మా మీ ఇంటా యన అయినా రాంబాబును చూచి వుండొచ్చుగదా! ఆయన్నొకమాట ఆడగలేక పోయావా?" అన్నాను.

"అయ్యో, రాత! అంతమంచి ముఖానికి ఆర్థనేరు పసుపు కూడానా! ఆయన యింటిపట్టున వుండే వాడైతే నా కేంతక్కువ! అంత నేనడిగొచ్చిన వరం లెండియ్యగారూ!" వినవిసా వీధిలోకివెళ్ళి పోయింది కనకమ్మ.

తానడిగొచ్చిన వరంలో భర్త కునంబం దించిన అంశంలో మాత్రం పెద్దలొసు గేదోవుందని కనకమ్మ అభిప్రాయం. అతడయినా దుర్మార్గుడేమీ కాదు. నాలుగే కరాల మాగాణి, అయిదేకరాల మెట్టా. సాలీనా అయిదారువేలదాకా ఆదాయంవచ్చే మామిడితోటా ఈపాటి వెసులు బాట్లతో అతడు తలచుకునివుంటే సంసారం పూం తెప్పను కాలప్రవాహంపైన సాఫీగా, సరదాగా నడిపివుండొచ్చు. కానీ ఏపూర్వజన్మ పుణ్య పరిపాకం వల్లనో అతడి పాలిటికి



ఆ శుభ్రుడైన కాలాల్లోని
పందిం కులాదా-ఆ కుర్రాడు
ఆ చెలిటిమిప్పక పట్టుకొ...

ARUN

నేను ముందే చెప్పానా? వాటిని వట్లలో
అడవకుండా జాగ్రత్త చేయమని!!



సంసార సుఖాలన్నీ చాలా నిస్సారమైనవిగా కనిపిస్తాయి. ఎవరెవరికి ఎక్కడెక్కడ ఆత్మానందం లభిస్తుందో ఎవరు చెప్పగలరు? అర్థాంగి సాన్నిధ్యంలో అనుభవానికి రాని జీవన మాధుర్యం ఆతడికి చతుర్ముఖ పారాయణంలో లభ్యమవుతుంది. పుత్రగాత్ర పరిష్కంఠంలో అనుభూతికి రాని మహదానందం పేకముక్కల స్పర్శలో లభిస్తుంది. ఎక్కడ పలానా సోపువుండునో అక్కడ ఆరోగ్యముండును అనిగదా ప్రకటన! 'ఎక్కడ పేకముక్కలు, దబ్బులు చేతులు మారుచుండునో అక్కడ సుద్దురాజుండును' అని వివరణ.

రెండు మూడురోజులు ఆ హోరాత్రాలూ 'అట'లో పాల్గొన్న తర్వాత చుట్టూ చూపుగా ఒకసారి యింటికవచ్చి వెళ్లడం సుద్దురాజు రివాజు. స్నానంచేసి దుస్తులు మార్చుకోడానికన్నది బాహ్య కారణం. పైకం సర్దుకోడానికన్నది అంతరంగిక కారణం. బహుశా అలాంటి ట్రిప్పిపైన ఊరిముఖం చూచినట్లున్న సుద్దురాజు రాంబాబు కనిపించకుండా పోయిన నాటిసాయకాలం భజన గుడిసందులో నాకెదురయ్యాడు.

"నమస్కారం సార్! ప్రొద్దున్నే మా ఆవిడ స్కూలు దగ్గరకొచ్చి పెద్దగా కారుబారు చేసిందటగదూ? ఆమనిషంతే లెండి! మీరు మరేమీ అనుకోవద్దు. దేవళ్ల చెరువులో రామమ్మ తిరణాల జరుగుతూ వుందిగదా! మావాడక్కడికే వెళ్లంటాడు. ఆ వూళ్ళో మాకు దగ్గరబంధువులు గూడా

వున్నారులెండి! వస్తాడు లెండిసార్! రాతెక్కడికి పోతాడు?"

అప్పటికి అజాపజా లేకుండా మాయమైన కుర్రాడు స్వయానా నా బిడ్డ అయినట్లు, దిగులుపడకుండా వుండడంకోసం ఎవరో పరాయి పెద్దమనిషి ఒకతను నాకు దైర్యవచనాలు చెబుతున్నట్లు సుద్దురాజు మాటల్లో ధ్వనించడంవల్ల నాగుండెకొస్తా తేలికపడింది.

రెండు రోజులు గడిచిపోయాయి. దేవళ్ల చెరువులో తిరణాల గూడా అపాటికి ముగిసి వుంటుంది. మధ్యమధ్యలో నేను రాంబాబును గురించి వాకబుచేస్తూనే వున్నాను. ఎప్పుడదీగినా 'లేడు, తెలియదు లాంటి జవాబులే వినిపిస్తూ వచ్చాయి.

మా వూళ్ళో మేము సాయంకాలపు షికార్లు వెళ్ళడానికి అనువైన చోటు స్టేషన్ ప్లాట్ ఫారమ్! దక్షిణాది నుంచి వచ్చే ఆరుగంటలబండి స్టేషనులో ఆగి తిరుపతి వైపు సాగిపోయింది. రైలు వచ్చి వెళ్ళిపోయిన అయిదు నిమిషాలకల్లా మావూరి స్టేషన్ నిర్మానుష్యమైపోతుంది. ఆప్పుడు మనక చీకటిలో నేను ప్లాట్ ఫారంపైన నడిచివస్తుండగా సీమబాగి చెట్టు బోదె చుట్టూ నల్లటి ఆకారమేదో తారట్లాడుతున్నట్లు తోచింది. నా దృక్పథంనుంచి మరుగై పోవడంకోసం అది బోదెచాటుకు జారుకుంటున్నట్లు తోచడంతో అనుమానం అతిశయించి "ఎవరక్కడ? లేయ్ ఎవర్రానువ్వు? ఇవతలికిరారా" అని గద్దించాను.

"నేన్నార్, రాంబాబుని!" అని, అంత

టితో ఊరుకోక, 'ఇహిహి' అని వాడు పళ్ల గూడా యికిలించాడు.

"నువ్వట్లా అడ్డగాడిదా! ఓరి నీయిల్లు బంగారంగానూ, ఎంత పని చేశావురా! ఎక్కడికెళ్లావురా? మూడు రోజులు గా ఎక్కడున్నావురా? ఎంతదైర్యంరా నీకు! మాటమాత్రమైనా చెప్పకుండా నీ ఇష్టమొచ్చినట్లు వెళ్ళిపోతావా? ఉండు. నీపని చెబుతాను, అయినా యిప్పుడెక్కడినుంచి ఊడి పడ్డావురా నువ్వు" అంటూ కొంచెం ఘీంకారం సలిపి చూచాను.

"ఇందాకన్నే బండిదిగాన్నార్! మీరు నన్ను చూశేదులే! నేనాత్రం మీరక్కడుండడం చూశా!"

"ఘనకార్యం చేశావులేరా బడుద్దాయి వెధవా? ఇటు వై వెవరున్నారా నీకు? ఎక్కడికెళ్ళోస్తున్నావు?"

రాంబాబు మాటల్ని యధా తథంగా ఉదహరించాలంటే తెలుగులో 'షార్ట్ హేండ్' అయినావచ్చి వుండాలి, లేకుంటే చేవరికార్థరయినా అందుబాటులోవుండాలి. ఆ సదుపాయాలు రెండూ నాకు లేకపోవడంవల్ల వాడి యాత్రావృత్తాంతాన్ని నా మాటల్లోనే చెప్పేస్తున్నాను. రాంబాబు పెద్దతల్లి కొడుకొకడు 'ఇంటరు'లో చేరి, కొత్తగా తిరుపతిలో మకాంపెట్టాడు. రాత్రి ఎనిమిది గంటల బండికి వచ్చి తనను కలుసుకోవలసిందిగా వాడు పంపిన ఆహ్వానాన్ని పురస్కరించుకుని వీడు వెళ్లి స్టేషనులో దిగాడు. దొంగ బండి ఎక్కడం, పురవీధుల్లో బలాదుర్లు తిరగడం, సినిమాలు చూడడం యిదంతా రాంబాబుకు కొట్టిన పిందే! కానీ ఈ సారి వీడు వెళ్లే సరికి రమ్మన్నవాడు స్టేషనులో లేడు.

వాడి గడెక్కడో వీడికి తెలియదు. పోనీ లెమ్మని వీడు స్టేషనుకు దగ్గరగా వున్న థియేటరుకు వెళ్ళి నయనానందకరమైన ఓ హిందీ స్టంట్లు సినిమా చూచాడు. ఆట వదిలిపెట్టాక మళ్ళీ స్టేషనుకే వచ్చేకాడు. రెండుగంటలబండి బయల్దేరానికి సిద్ధంగా వుంది. ఆరుగంటసేపట్లో ఊళ్ళోవాలొచ్చు గదా అని పెటెలోకెక్కి బెచీ పైన కూర్చున్నాడు. అంతవరకూ వాడిది సదుద్దేశమే! ఎటొచ్చి వాడు కూర్చున్న బెచీ ఖాళీగా వుండడమే ప్రమాదమై పోయింది. బద్దకంతో మేనువాల్యడమే వాడి



ఆంధ్రజ్యోతి - ఆంధ్రజ్యోతి

పొరబాటు. ఒళ్లు తెలియకుండా నిద్ర పట్టింది. లేచి చూసేటప్పటికి భక్తుల తెల్లవారిపోయింది. అదే స్టేషన్ ఏమిటో తెలిసిన ముఖం ఒక్కటి కనిపించడంలేదు. అంతా కొత్తగా వుంది. బోర్డులో తనకు చిరపరిచి తాలైన తెలుగక్షరాలకు బదులుగా మరేదో వంకరటింకర గీతలు కాన వస్తున్నాయి. కొందరిని పలకరించడానికి ప్రయత్నిస్తే 'పోదా' పో, అని విసుక్కున్నారు. బ్రిడ్జి ఎక్కిదిగి కాలుగాలిన పిల్లలా ఊరంతా చెడతిరిగాడు. ఆ ఘోరపేరు 'కాట్నాడి' అని తెలుసుకునేసరికి వాడి తల ప్రాణం తోకకొచ్చింది. ఆకలికితట్టుకోలేక ఒక నాస్టాకొట్టులో నాలుగిడ్ల మాత్రం తిని, బస్ స్టాండు సెంటర్లో తిరుగుతుండగా వీడొక పోలీసుకంటబడ్డాడు. 'ఆంధ్ర' నుంచి దిగినతాజా పిక్ పాకెట్లై వుంటాడని భావించి ఆ పోలీసాయన వీణ్ణి స్టేషనుకు లాక్కెళ్లాడు. ఆ పగలూరాత్రీ గూడా వీడు పోలీస్ స్టేషనులోనే 'రెస్టు' తీసుకున్నాడు. వదిలి వెడితే తిరిగి చూడకుండా స్వంత

వూరు చేరుకుంటానని వాగ్దానం చేసిన మీదట అరవపోలీసులు కరుణించి వీణ్ణి వదిలేశారు. నాణెంపైకి ఎగరవేస్తే బొమ్మే పడితీరాలన్న నియమమేమీలేదు. బొరుసు కూడా పడొచ్చు. రాంబాబు సురక్షితంగా స్వగ్రామానికే తిరిగివచ్చేశాడంటే అది కేవలం యాదృచ్ఛికం ఇంకొక ప్లాట్ ఫారంలో గనుక రైలెక్కివుంటే వాడు తిరువణ్ణామలైయో, విళ్లుప్పరమో వెళ్ళి మరింత లోకజ్ఞానం సముపార్జించుకోగలిగి వుండేవాడు!

"బండి దిగిన వాడివి ఇంటికి వెళ్లక; యిక్కడెందుకు తచ్చాడుతున్నావురా?" అని గంభీరమయింది.


"మరి.... మరేమోసార్ మా ఆమ్మా. నాన్నా కొడతారేమోనని...." నాకు పొట్టచెక్కలయ్యేటట్టుగా నవ్వానని పించింది. "ఓరి పిచ్చి కుంకా! ఆసందేహ మెందుకొచ్చిందిరానీకు? నీకా భయమేమీ వద్దు. నేరుగా ఇంటికి వెళ్లు. నూటికి తొంభై పాళ్లు మీ అమ్మయింట్లో వుండదు. ఇక

మీ నాన్న సంగతినీకు తెలియందేముంది; తాళంచెవి చూరులో వుంటుంది. తలుపు తీసి కుభ్రంగా టోంచెయ్యి. నీకెట్లా గూ యింట్లో పడకపోందదుగదా! వెళ్లి ఎవ రింట్లోనైనా పడుకో. బాబ్బాబూ! నీకు పుణ్యముంటుంది. రే పుగయాన్నే తప్ప కుండా బడికొచ్చేయ్. వ్యవస్థ కనిపించక పోవడంవల్ల నీతోడి కబాడీ ఆటగాళ్లు దిగుబడిపోతున్నారు" అన్నాను.

"బిడ్డ ఎంతదూరం వెళ్లి తిరిగివచ్చే శాదో తెలుసా! ఆ వూరుండడం మన యిస్టేట్ లో గూడా కాదటమ్మా! అక్కడం దరూ అరవమే మాట్లాడతారట! తీసు కెళ్లిన డబ్బుగూడా అంతంత మాత్రమే! అయినా ఎట్లాగో చలాయించుకొచ్చేశాడే! అప్పతెలుపులమ్మావాడికి" అని కనకమ్మా.

"మావడేం సామాన్యదా, ఉక్కు పిండం కదటయ్యా! నువ్వు బుట్టలోపెట్టి బావిలోకి దిగవిడువు. వాడు చేం తాడు పట్టుకుని చక్కా పైకెక్కి రాకపోతే నన్నడుగు" అని సుబ్బరాజు.

వదిమందితోనూ చెప్పకోడం విని 'ఆహా! వుత్తొ త్సాహమంచేయి దే కాబోయినని నేను ఆనందంతో పులకించి పోయాను.



గ్రెట్టిస్ చొచ్చు
 ఋడ్డి పెట్టుకొని
 కార్లుగలనంటే
 చిన్న చొచ్చుబుడ్డి
 మో అనుకున్నా

- రమీంద్ర